

खावन्द सां खिलां ( ७७ )

अन्दर आश इहा आ प्रीतम चरणनि में मिलां।  
वार वार में इहा वाई आ खिलणें खावन्द सां खिलां॥

जीवन साथी बाल संघाती  
लिंग लिंग में जंहि लगनि आ लाती  
साह में सुरति समाई आ॥१॥

दिलि जो दर्पण मन भी भिजियो  
हारु हियें जो वर खे वणियो  
चित में चिन्तन सदाई आ॥२॥

प्राणु प्राण जो जीउ जीवन जो  
स्वारथ रहित सखा सभिनी जो  
करुणा वृष्टि वर्षाई आ॥३॥

सिज चण्ड खां तुंहिजो रूप नियारो  
कोकिल पपीहे खां बोलु पियारो  
हर हर दिल हर्षाई आ॥४॥

हरि गुर संत सदां रखवारा  
पलक नैन जियां रखंदुव प्यारा  
घर बन मंझि सहाई आ॥५॥

तुंहिजे चरणनि जी बान्हप पायां  
लोक परलोक जा सुखिड़ा भुलायां  
सेवा सुधा सरसाई आ॥६॥

दीन अनुग्रह विग्रह प्यारे  
मैगसि चंद्र जगत उजियारे  
कथा कंतु सुखदाई आ॥७॥